

विभागीय आयुक्त औरंगाबाद विभाग, औरंगाबाद यांच्या
कार्यालयाच्या परिसरात सभागृह व प्रशासकीय
कार्यालयासाठी नवीन इमारत बांधण्याबाबत..

महाराष्ट्र शासन
महसूल व वन विभाग
शासन निर्णय क्रमांक:- बीएलडी-२०१६/प्र.क्र.१२१/ई-८
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक: १७ ऑक्टोबर २०१६

संदर्भ :- १) विभागीय आयुक्त, औरंगाबाद विभाग, औरंगाबाद यांचे पत्र
क्र. २०१६ /साप्र/कक्ष-१/सभा.बां, दि. ०२/०३/२०१६

प्रस्तावना :

औरंगाबाद महसूली विभागाचे मुख्यालय औरंगाबाद येथे असून या विभागात आठ जिल्ह्यांचा समावेश होतो. सदर विभागातील प्रश्नांसंबंधी औरंगाबाद येथे विविध महत्त्वाच्या बैठका वेळोवेळी आयोजित करण्यात येतात. विभागीय आयुक्त औरंगाबाद यांच्या कार्यालयाच्या परिसरात प्रशासकीय बैठकांसाठी एक सुसज्ज सभागृह व विभागीय आयुक्त औरंगाबाद विभाग यांच्या नियंत्रणाखालील काही प्रशासकीय कार्यालयांसाठी एक स्वतंत्र इमारत बांधण्याचा प्रस्ताव विभागीय आयुक्त औरंगाबाद विभाग, औरंगाबाद यांच्याकडून संदर्भाधीन पत्रान्वये मुख्य अभियंता, सार्वजनिक बांधकाम विभाग, औरंगाबाद यांच्याकडून प्राप्त झालेल्या सदर कामाच्या नकाशे व ढोबळ अंदाजपत्रकासह शासनास सादर करण्यात आला आहे. सदर प्रस्तावाविषयी सार्वजनिक बांधकाम विभाग यांच्याशी विचार विनिमय केला असता त्यांनी सदर कामाच्या रु. १६७१.७३ लाखाच्या ढोबळ अंदाजपत्रकास काही अटी / शर्ती वर सहमती दर्शविली आहे. त्यानुषंगाने सदर कामास मंत्रिमंडळाने औरंगाबाद येथे दि. ०४/१०/२०१६ रोजी झालेल्या बैठकीत तत्वतः मान्यता दिली आहे. त्यानुषंगाने शासन निर्णय निर्गमित करण्याची बाब शासनाच्या विचाराधीन होती.

शासन निर्णय :

विभागीय आयुक्त, औरंगाबाद विभाग, औरंगाबाद यांनी संदर्भाधीन पत्रान्वये सादर केलेल्या प्रस्तावाच्या अनुषंगाने विभागीय आयुक्त कार्यालयाच्या परिसरात सभागृह-एवं- प्रशासकीय कार्यालयांसाठी एक स्वतंत्र इमारत बांधण्यास व सदर कामाच्या रु. १६७१.७३ लाखाच्या ढोबळ अंदाजपत्रकीय खर्चास खालील अटींवर शासन तत्वतः प्रशासकीय मान्यता देत आहे:-

अ) सदर बांधकामाचे तपशीलवार नकाशे व अंदाजपत्रक सार्वजनिक बांधकाम विभागाकडून तयार करून व तपासून घेऊन त्याआधारे सदर कामाच्या तपशीलवार अंदाजपत्रकीय खर्चास मुख्य सचिवांच्या अध्यक्षतेखालील समितीची मान्यता घेऊन हा प्रकल्प टप्पा-टप्प्याने सार्वजनिक बांधकाम विभागामार्फत राबविण्यात यावा.

ब) सदर काम सुरु करण्यापूर्वी मांडणी नकाशा तसेच विस्तृत नकाशांना शासनाच्या मुख्य वास्तुशास्त्रज्ञांकडून मंजूरी घेऊनच व नियोजन प्राधिकरणाची मान्यता घेऊनच काम सुरु करण्यात यावे.

क) प्रत्यक्ष सदर काम करतेवेळी पर्यावरण विभाग, शासन निर्णय क्र. इएनव्ही२०१३/प्र.क्र.१७७/तां.क.१, दि. १०/०१/२०१४ मध्ये उल्लेख करण्यात आलेल्या मार्गदर्शक तत्त्वानुसार कार्यवाही करण्यात यावी.

ड) उक्त इमारतीचे बांधकाम पूर्ण झाल्यानंतर त्याच्या देखभाल व दुरुस्तीच्या खर्चासाठी सार्वजनिक बांधकाम विभागाकडून अर्थसंकल्पात नियमितपणे तरतूद करण्यात यावी.

२. सदर प्रस्तावातील खर्च “४०५९- सार्वजनिक बांधकामावरील भांडवली खर्च-०१ कार्यालयीन इमारत-१०१ बांधकाम पंचवार्षिक योजनाअंतर्गत योजना जिल्हा प्रशासन-मागणी क्रमांक एच-८” या लेखाशिर्षाखाली अर्थसंकल्पित करण्यात आलेल्या व सार्वजनिक बांधकाम विभागास उक्त लेखाशिर्षाखाली महसूल व वन विभागाकडून मंजूर करण्यात आलेल्या अनुदानातून भागविण्यात यावा. सदरच्या खर्चासाठी अर्थसंकल्पीय तरतूद झाल्याशिवाय बांधकामास सुरुवात करता येणार नाही.

सदर शासन निर्णय, वित्त विभाग, अनौपचारिक संदर्भ क्र.२८०/२०१६/व्यय-९, दिनांक ०१ ऑक्टोबर, २०१६ अन्वये दिलेल्या सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०१६१०१८१०२१५५४५१९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सं. चं. मोंडकर)

सह सचिव, महाराष्ट्र शासन

प्रति,

- १) मा. राज्यपाल, महाराष्ट्र राज्य यांचे सचिव, राजभवन, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा. मंत्री (महसूल) यांचे खाजगी सचिव, मंत्रालय, मुंबई
- ४) मा. राज्यमंत्री (महसूल) यांचे खाजगी सचिव, मंत्रालय, मुंबई.
- ५) मा. मुख्य सचिव, महाराष्ट्र शासन, मंत्रालय, मुंबई.
- ६) अपर मुख्य सचिव, नियोजन विभाग, मंत्रालय, मुंबई-३२.
- ७) अपर मुख्य सचिव, वित्त विभाग, मंत्रालय, मुंबई-३२.
- ८) प्रधान सचिव, सार्वजनिक बांधकाम विभाग, मंत्रालय, मुंबई-३२.
- ९) विभागीय आयुक्त, औरंगाबाद विभाग, औरंगाबाद.
- १०) महालेखापाल (लेखा व अनुज्ञेयता) १/२, महाराष्ट्र, मुंबई/नागपूर.
- ११) महालेखापाल (लेखापरिक्षा) १/२, महाराष्ट्र, मुंबई/नागपूर.
- १२) कार्यकारी अभियंता, सार्वजनिक बांधकाम मंडळ, औरंगाबाद विभाग, औरंगाबाद.
- १३) जिल्हा कोषागार अधिकारी, जिल्हा- औरंगाबाद.
- १४) निवड नस्ती, कार्यासन ई-८, महसूल व वन विभाग, मंत्रालय, मुंबई-३२.